



# बिहार गजट

## असाधारण अंक

### बिहार सरकार द्वारा प्रकाशित

26 चैत्र 1946 (श0)  
(सं० पटना 383) पटना, सोमवार, 15 अप्रैल 2024

सं० 08/आरोप-01-23/2020 सा0प्र0—2197  
सामान्य प्रशासन विभाग

संकल्प

6 फरवरी 2024

वाद संख्या-01/लोक (पंचायत)-14/2018 में पारित आदेश के क्रम में श्री सुनील कुमार रंजन, बि०प्र०से०, कोटि क्रमांक-1120/2011(571/2019), तत्कालीन प्रखंड विकास पदाधिकारी, बेनीपुर के विरुद्ध बेनीपुर प्रखंड अन्तर्गत ग्राम पंचायत गणेश बनौल बलनी में इन्दिरा आवास योजना के क्रियान्वयन में अनियमितता बरतने एवं इन्दिरा आवास लाभुकों को दोहरा लाभ देने संबंधी आरोप पत्र जिला पदाधिकारी, दरभंगा के पत्रांक 352 दिनांक 05.04.2021 द्वारा अनुशासनिक कार्रवाई हेतु प्राप्त हुआ।

उक्त के आधार पर विभागीय स्तर पर पुनर्गठित एवं अनुशासनिक प्राधिकार द्वारा अनुमोदित आरोप पत्र/साक्ष्य की प्रति संलग्न करते हुए विभागीय पत्रांक-5387 दिनांक 28.05.2021 द्वारा श्री रंजन से स्पष्टीकरण की मांग की गयी। जिसके क्रम में श्री रंजन द्वारा अपना स्पष्टीकरण (दिनांक 28.06.2021) समर्पित किया गया। श्री रंजन से प्राप्त स्पष्टीकरण पर विभागीय पत्रांक 7780 दिनांक 29.07.2021 द्वारा जिला पदाधिकारी, दरभंगा से मंतव्य की मांग की गयी। जिला पदाधिकारी, दरभंगा के पत्रांक 96885 दिनांक 18.12.2023 द्वारा श्री रंजन के स्पष्टीकरण पर अपना मंतव्य उपलब्ध कराया गया। जिला पदाधिकारी द्वारा अपने मंतव्य में अंकित किया गया है कि:-

“श्री रंजन द्वारा दो व्यक्ति को इन्दिरा आवास योजना का दोहरा लाभ दिया गया है।

वर्ष 2006-07 से वर्ष 2008-09 तक प्रखंड नाजीर, श्री नित्यानन्द सिंह, श्री अरुण कुमार चौधरी, प्रभारी सहायक तथा मुखिया, श्री रामसकल सदा थे। कार्यालय में प्राप्त अभिलेख के अनुसार वर्ष 2006-07 में विमल देवी, पति-शंकर सदा एवं वर्ष 2007-08 में शंकर सदा, पिता-मिश्र सदा के नाम से दोहरा आवास का लाभ दिया गया है तथा रामवृक्ष सदा, पिता-अनूप सदा को वर्ष 2006-07 एवं वर्ष 2007-08 में एक ही व्यक्ति के नाम से इन्दिरा आवास का लाभ दिया गया है।”

श्री रंजन के विरुद्ध गठित आरोप पत्र, उनसे प्राप्त स्पष्टीकरण एवं उक्त स्पष्टीकरण पर जिला पदाधिकारी, दरभंगा से प्राप्त मंतव्य की समीक्षा अनुशासनिक प्राधिकार के स्तर पर की गयी। समीक्षोपरांत पाया गया कि विषयांकित मामला माननीय लोकायुक्त, बिहार के वाद संख्या-01/लोक (पंचायत)-14/2018 में पारित आदेश से आच्छादित है। जिला पदाधिकारी, दरभंगा द्वारा अपने मंतव्य में श्री रंजन तत्कालीन प्रखंड विकास पदाधिकारी, बेनीपुर द्वारा दो लाभुकों को इन्दिरा आवास का दोहरा लाभ दिये जाने के आरोप की पुष्टि की गयी है।

अतः श्री सुनील कुमार रंजन, बि०प्र०से०, कोटि क्रमांक-1120/2011 (571/2019), तत्कालीन प्रखंड विकास पदाधिकारी, बेनीपुर के विरुद्ध प्रमाणित आरोपों के लिए बिहार सरकारी सेवक (वर्गीकरण, नियंत्रण एवं अपील) यथासंशोधित नियमावली, 2005 के नियम-14 के संगत प्रावधानों के तहत निम्न शास्ति अधिरोपित/संयुक्त की जाती है:- (क) निन्दन (वर्ष-2007-08),

(ख) एक वेतनवृद्धि असंचयात्मक प्रभाव से रोक।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,  
अंजुला प्रसाद,  
सरकार के संयुक्त सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 383-571+10-डी0टी0पी0  
Website: <http://egazette.bih.nic.in>